

கேள்விப்பத்திர அறிவித்தல்கள்

தபால் தொலைத் தொடர்புகள் மற்றும் மலையக அபிவிருத்தி அமைச்சு

மலைநாட்டு உழவர் மறுசீரமைப்புத் திணைக்களம்

ஒதுக்கப்பட்ட மிட்சுபிசி பஜ்ரோ இன ஜீப் வண்டி விற்பனை

மலைநாட்டு உழவர் மறுசீரமைப்புத் திணைக்களத்திற்கு சொந்தமானதும் பதிவு இரத்துச் செய்யப்பட்டு செசி இலக்கம் நீக்கப்பட்டதுமான ஒதுக்கப்பட்ட மிட்சுபிசி பெஜ்ரோ இன ஜீப் வாகனத்தின் விற்பனையின் பொருட்டு பேராதனையில் அமைந்துள்ள மலைநாட்டு மறுசீரமைப்புத் திணைக்களத்தின் கேள்விச் சபை தலைவரினால் 2004.08.30 ஆந் திகதி மு. ப. 10.00 மணி வரை கேள்விப் பத்திரங்கள் ஏற்றுக்கொள்ளப்படுகின்றன.

மீளப் பெறப்பட முடியாத கேள்விப் பணமாக ரூபா 25 இனை செலுத்தியதன் பின்னர் 2004.08.06 ஆந் திகதி முதல் 2004.08.27 ஆந் திகதி வரையிலான வாரநாட்களில் மு.ப. 9.00 மணி முதல் பி.ப. 3.00 மணிக்கும் இடையிலான காலப்பகுதியில் பேராதனை, மலைநாட்டு உழவர் மறுசீரமைப்புத் திணைக்களத்தின் உதவி ஆணையாளர் II என்பவரிடம் இருந்து விற்பனை நிபந்தனைகள்

அடங்கிய கேள்விப் பத்திரங்களினை பெற்றுக் கொள்ள முடியும். கேள்விப் பணத்தினை மலைநாட்டு உழவர் மறுசீரமைப்புத் திணைக்களத்தின் ஆணையாளரின் பெயரிற்கு பணமாக செலுத்துவதற்கு இயலும். கேள்விப் பத்திரங்களினை பெற்றுக் கொள்வதன் பொருட்டு அத்தொகைக்கு உரிய பற்றுச் சீட்டினை சமர்ப்பித்தல் வேண்டும். விற்பனைக்காக ஒதுக்கி வைக்கப்பட்டுள்ள வாகனத்தினை 2004.08.06 ஆந் திகதி முதல் 2004.08.27 ஆந் திகதி வரை (இரு தினங்களும் உள்ளடங்கலாக) அலுவலக நேரத்தில் திணைக்களத்தில் பரீட்சித்துப் பார்ப்பதற்கு பொது மக்களுக்கு வசதிகள் ஒழுங்கு செயற்பட்டுள்ளன. கேள்விப்பத்திரங்கள் 2004.09.06 ஆந் திகதி மு.ப. 10.30 இற்கு திறக்கப்படும்.

எச். எம். ஜி. ரி. ப. ஹேரத்,
கேள்விச் சபைத் தலைவர் மற்றும்
ஆணையாளர்.

மலைநாட்டு உழவர் மறுசீரமைப்புத் திணைக்களம்,
பேராதனை.
2004, யூலை 22.

8 - 349

ஆயவிற்பனையும் குத்தகையும்

கண்டி கடவத் சத்தர கங்கவட்ட கோறளை பிரதேச செயலாளர் பிரிவிற்குள் கள்ளுத் தவறைணைகளை குத்தகைக்கு விற்பனை - 2005

1982 ஆம் ஆண்டு ஓகத்து மாதம் 20 ஆந் திகதி 207 ஆம் இலக்க இலங்கை சனநாயக சோசலிசக் குடியரசு வர்த்தமானப் பத்திரிகையில் பகிரங்கப்படுத்தப்பட்ட (பிரசுரிக்கப்பட்ட) 1983 ஆம் ஆண்டிற்கும் அதற்கு பிற்பட்ட காலப்பகுதிக்கும் ஏற்புடையதான கள்ளுத் தவறைணைகள் குத்தகைக்கு விற்கும் நிபந்தனைகளுக்கும், அக்காலப்பகுதியில் நடைமுறை வலுவுடையதான அனைத்து மதுவரி அனுமதிப்பத்திரங்களுக்கும் பொருந்தும் பொதுவான மதுவரி நிபந்தனைகளுக்கும் ஏற்ப 2005 ஆம் ஆண்டில் பிரதேச குடிவகைகளை சில்லறைக்கு விற்கும் சிறப்புரிமைகளை வாங்குவதற்கு கண்டி கடவத் சத்தர கங்கவட்ட கோறளை பிரதேச செயலாளராகிய என்னால் 2004.09.09 ஆந் திகதி முற்பகல் 10.00 மணி வரையில் கேள்விப்பத்திரங்கள் ஏற்றுக்கொள்ளப்படும்.

2. அனைத்து கேள்விப்பத்திரங்களும் இலங்கையில் காணப்படும் பிரதேச செயலகங்களில் ஏதாவது ஒன்றில் பெற்றுக்கொள்ளும் விண்ணப்பப்படிவத்தில் தயாரிக்கப்படல் வேண்டும் ; அத்துடன்

(அ) கேள்விப்பிணைப்பணமாக கீழ்வரும் அட்டவணையில் குறிப்பிட்ட குறித்த கேள்வி பிணைப்பணத்தொகையை இலங்கையில் உள்ள ஏதாவது ஒரு பிரதேச செயலகத்தில் வைப்புப்பணமாக வைப்பிலிட்டு பெற்றுக்கொண்ட பற்றுச்சீட்டையும் ;

(ஆ) கேள்விக்காரரின் காணிகள் போன்ற அசையா சொத்துக்கள் அமைந்துள்ள பிரதேசத்தின் பிரதேச செயலாளரினால் பெற்றுக்கொண்ட தனது சொத்துக்கள் பற்றிய சான்றிதழையும் கேள்விப்பத்திரத்துடன் முன் வைக்கப்படல் வேண்டும்.

கேள்விப்பத்திரங்களையும், சொத்துக்கள் பற்றிய சான்றிதழையும் முன்வைக்கும் கேள்விக்காரர்கள் மேற்படி கள்ளுத் தவறைணைகளை விற்பனைத் தொடர்புடைய நிபந்தனைக்கொத்தில் அடங்கிய கட்டளைகளை முறையாகக் கடைபிடிக்க வேண்டுமென இத்தால் ஆணித்தரமாக அறிவிக்கப்படுகின்றது. கேள்விப்பத்திரங்களை நிரப்பும் போது கேள்விக்காரர்கள் கீழ்வரும் தேவைப்பாடுகள் தொடர்பாக விஷேட கவனம் செலுத்துதல் வேண்டும் :-

- கேள்விப்பத்திரங்கள் முழுமையாக நிரப்பப்படல் வேண்டும். அவ்வாறு நிரப்பும் போது அங்கு குறிப்பிடும் தொகையை எண்ணில் மாத்திரம் அன்றி எழுத்திலும் குறிப்பிடல் வேண்டும் ;
- நிரப்பிய கேள்விப்பத்திரத்தில் சாட்சியாளர்களின் கையொப்பம் இடப்பட்டிருத்தல் வேண்டும் ;
- அனைத்து திருத்தங்களும் சொற்கள் வெட்டப்பட்டிருத்தலும் கேள்விக்காரரின் சுருக்கக் கையொப்பத்துடன் திகதியும் இட்டு உறுதிப்படுத்தப்பட்டிருத்தல் வேண்டும்.

இங்கு வேண்டப்படும் தேவைப்பாடுகளுக்கு உட்படாத கேள்விகள் நிராகரிக்கப்படும்.